

فیروز محمد عارف قادری مدنی مدظلہ

سنگرم علیہ السلام
صلی اللہ علیہ وسلم

مجاہد ملت مولانا محمد عبدالستار خاں نیازی ایم۔ اے

مکتبہ رضویہ ○ گجرات

بِسْمِ اللَّهِ الرَّحْمَنِ الرَّحِيمِ

وَمَا أَرْسَلْنَاكَ إِلَّا كَافَّةً لِلنَّاسِ بَشِيرًا وَنَذِيرًا
اور اے محبوب! ہم نے تم کو نہ بھیجا مگر ایسی رسالت سے جو تمام انسانوں کو گھیرنے والی ہے۔

سید المرسلین صلی اللہ علیہ وسلم

سید

مقام رسول عقل کی روشنی میں



مجاہد ملت حضرت مولانا محمد عبدالستار خاں نیازی ایم۔ اے

کا

وہ مقالہ جو بین الاقوامی سیرت اہی کانسفرس کراچی منعقدہ ۲۷ فروری تا یکم مارچ
۱۹۵۹ء میں پڑھا گیا



مکتبہ انصاریہ، گجرات

نام کتاب _____ پیغمبر عالم
 کتابت _____ حافظ محمد سراج سعیدی
 تصحیح _____ ظہور الدین خاں
 ناشر _____ مکتبہ رضویہ، گجرات
 مطبع _____ پرنٹنگس، دربار مارکیٹ، لاہور
 تعداد _____ گیارہ سو
 قیمت _____ ۱/۵۰



_____ ملے کاپتہ _____

۱۔ مکتبہ رضویہ، کرسٹن اسٹریٹ، ریلوے روڈ گجرات

۲۔ شرکت حنفیہ لیمیٹڈ، گنج بخش روڈ - لاہور

تقدیم

لار

پروفیسر ڈاکٹر محمد سعید احمد

فاضل مصنف حضرت مولانا محمد عبدالستار خاں نیازی مدظلہ العالی ملک کی جانی پہچانی شخصیت ہیں، وہ تعارف کے محتاج نہیں، تعارف کا محتاج وہ ہوتا ہے جس کی سیرت ”عمل صالح“ سے خالی ہو۔ جس کی سیرت ”عمل صالح“ کی روشن تفسیر ہو وہ محتاج تعارف نہیں۔

پیش نظر مقالہ اگرچہ مختصر ہے مگر اس میں عقل کی روشنی بھی ہے اور دل کی گرمی بھی ہے۔ نکات سے معمور ہے۔ ہر نکتہ غور و فکر کی دعوت دیتا ہے اور پڑھکر اُجالا سا محسوس ہوتا ہے۔ فکر و ممانہ کی یہی نشانی ہے کہ اس کی روشنی میں تاریکیاں چھٹ جاتی ہیں۔

حضرت فاضل مصنف نے اس مقالے میں اختیار و اقتدار رسول کریم علیہ التحیۃ والسلام کے روحانی و نفسیاتی، علمی و عقلی، تاریخی و سیاسی پہلوؤں پر روشنی ڈالی ہے اور یہ بتایا ہے کہ نفع انسانی کی فلاح آپ کی پیروی کے بغیر ناممکن ہے۔

سب سے پہلے آپ نے نفع انسانی کو فکری لحاظ سے تین بڑے گروہوں پر تقسیم کیا ہے :-

(۱) منکدین — وہ لوگ جنہوں نے عقل سے بالاتر اور دائرہ عقل میں

جو کچھ ہے، سب سے انکار کیا۔

(ب) مشرکین — وہ لوگ جنہوں نے عقل سے بالاتر حقائق سے انکار کیا اور دائرہ عقل میں جو کچھ ہے اُس کا اقرار کیا۔

(ج) مومنین — وہ لوگ جنہوں نے عقل سے بالاتر اور دائرہ عقل میں جو کچھ ہے، سب کو تسلیم کیا۔

گروہ منکرین کی نامردیاں اور گروہ مشرکین کی ناکامیاں ہمارے سامنے ہیں — نامردی دنا کام وہی ہے جو زندگی کو سکون نہ دے سکے اور خوف و دہشت میں مبتلا کر دے۔

زخمیاں خوردند از شمشیر خویش

بسمل افتدند چون پتھر خویش

منکرین کا کوئی امام نہیں — مشرکین کا کوئی امام نہیں — ہاں مومنین کا امام ہے، امام اکمل صلی اللہ علیہ وسلم — جو اُس نے کہا، انہوں نے تسلیم کیا — سرِ نیازِ خم کر کے دونوں جہاں کی دولت سے مالا مال ہو گئے — جس صاحبِ نظر کو انہوں نے دل دیا اُس کی نظر کے سامنے زندگی کا آغاز بھی تھا انجام بھی تھا — اُس کا ہاتھ نبضِ حیات پر تھا — وہ جمالِ حیات سے باخبر تھا — وہ جمالِ علم و عمل سے آشنا تھا —

کامیابی کے لئے ضروری ہے کہ انسان ”خوب و ناخوب“ کی تمیز رکھتا ہو، یہی تمیز سچی ترقی کی جان ہے — جس طرح امراضِ جسمانی کے علاج کیلئے مفردات کے خواص معلوم ہونے ضروری ہیں اسی طرح معاشرتی اور روحانی امراض کے علاج کے لئے اعمال و افکارِ انسانی کے خواص معلوم ہونے ضروری ہیں تاکہ مفید اعمال و افکار کو اپنایا جائے اور مضر اعمال و افکار سے بچا جائے — لیکن ان خواص کا علم اُسی ہستی کو ہو سکتا ہے جو انسان کے ظاہر و باطن اور اول و آخر سے باخبر ہو — جو کچھ ہمارے سامنے ہے۔

ہی نہیں ہے، اس کے علاوہ بھی بہت کچھ ہے۔ ایسی باخبر ہستی وہی انسان کامل ہو سکتا ہے جو خود بھی باخبر ہے اور بے خبروں کو باخبر بنا رہا ہے۔ اُس کے پاس علم و دانش کا ایک ایسا ذریعہ ہے جو کسی کے پاس نہیں، ہاں یہ ”وحی“ ہے جو اُن کی آن میں راز ہلے سربستہ کھول کر رکھ دیتی ہے، جو اپنے دامن میں زمان و مکاں کے لازوال فاصلوں کو سمیٹے ہوئے ہے۔ بلاشبہ حیاتِ انسانی کی یہی اساس ہے۔

خوب و ناخوب عمل کی ہو گرہ و اکیونکو

گر حیات نہ ہو شارح اسرارِ حیات

یہ کہا جاسکتا ہے کہ ہدایت کے لئے رسول علیہ التحیۃ و التسلیم ہی کی کیا ضرورت ہے؟ دانائی و حکمت کے ذخیرے اور بہت سی قوموں نے دیے ہیں مگر فاضلِ مصنف نے بڑی دل لگتی بات فرمائی ہے، وہ فرماتے ہیں کہ غور کیا جائے تو معلوم ہو گا کہ یہ قومیں کسی نہ کسی طرح صاحبِ وحی کے فیضان سے ضرور مستفیض ہوتی ہیں۔ جس طرح دودھ حاضر میں مسم خود اپنی آنکھوں سے دیکھ رہے ہیں کہ اسلام کی روشنی نے کتنے دماغوں کو روشن کیا اور کتنے جہانوں کو آباد کیا۔ بیشک عقل ایک مفید شے ہے مگر ”وحی“ کے بغیر کچھ بھی نہیں اور ”وحی“ کی رفاقت و معیت میں سب کچھ ہے۔

عشق چو زیر کی ہر سر شود

نقشبندِ عالم دیگر شود

اور اقبال کی مہنوائی میں جگہ کہتا ہے۔

کار و بارِ جہاں سنورتے ہیں

ہوش جب بیخودی سے ملتا ہے

”وحی“ کو عقل کا رہبر بنا چاہیے، اس کے بغیر عالمی مسائل حل نہیں ہو سکتے بلکہ سلجھانے سلجھاتے

اور الجھتے چلے جائیں گے — فکرِ مومنانہ کی ضرورت نہیں ہے

تفتدیر اُمم کیا ہے کوئی کہہ نہیں سکتا

مومن کی فراست ہو تو کافی ہے اشارہ

عالم اسباب میں ”عقل“ اور ”وحی“ کی بات یوں سمجھتے جیسے بیل گاڑی اور چاند گاڑی — بیل گاڑی کا چاند پر اُترنا ممکن نہیں — یہ شرف صرف چاند گاڑی کو حاصل ہے — تو جس کو بندہ یوں کی طرف جانے ہے وہ ”وحی“ سے لو لگائے اور جس کو پستیوں کی طرف جانے ہے وہ عقل پر بھروسہ کرے لیکن اس حقیقت کو ذہن نشین رکھے

عقل بے مایہ امامت کی سزاوار نہیں
راہبر ہو وطن و تھیں تو زبوں کار حیات

اسلام اور شائع اسلام علیہ الصلوٰۃ والسلام نے نوعِ انسانی پر بڑا احسان کیا کہ ”وحی“ کی روشنی سے منور کیا — ایک اُمت کا تصور دیا، فکر کو مرکزیت بخشی، زندگی و موت کو ایک سلسلے کی کڑیاں بنا کر موت کو گوارا بنایا اور زندگی کو پُر عزم کر دیا، کالے گوزے کا فرق مٹا کر، انسان کو انسان کی غلامی سے نجات دلائی، عقل کی راہیں کھولیں اور ہر راہ کو دروازہ توحید سے گزارا — حضرت فاضلِ مُصنّف نے ان چند احسانات کو گنایا ہے، اور دریا کو زے میں بند کیا ہے — اس کے بعد دورِ جدید کے تین اہم مسائل کا ذکر کیا ہے جو اُمتِ عالمِ انسانیّت کو درپیش ہیں :-

(ا) اخوتِ انسانی

(ب) جابرانہ حکومت

(ج) حریتِ فکر

اس وقت انسان کو اخوت کی سخت ضرورت ہے لیکن دن بدن انتشار بڑھتا جا رہا ہے،

اخوت پارہ پارہ ہو رہی ہے، انسان، انسان کو تباہ کرنے کی تدبیریں سوچ رہا ہے، مہلک ہتھیار بنائے جا رہے ہیں۔۔۔ ہتھیار تو پہلے بھی بنتے تھے مگر وہ انہیں کے لئے بنتے تھے جو میدانِ جنگ میں لڑتے آتے تھے، اب سب کے لئے بنتے ہیں، معصوم بچوں کے لئے، پاک باز عورتوں کے لئے، بیمار و ضعیف انسانوں کے لئے۔۔۔ پھر بھی وہ جو گزر گئے غیر متعدن اور غیر مہذب تھے اور یہ جواب ہیں، بایں ہمہ سفاکی و خونخواری متعدن و مہذب ہیں۔۔۔ اس اندازِ فکر پر آنسو نہ بہائیں تو کیا کریں؟۔۔۔ تو بات حقیقی اخوتِ انسانی کی۔۔۔ فاضل مصنف نے دل لگتی بات فرمائی ہے کہ اخوت جب حاصل ہو سکتی ہے، جب انسانوں کے درمیان کوئی ”قدرے مشترک“ ہو۔۔۔ تو یہ ”قدرے مشترک“ توحید و رسالت سے بڑھ کر مفید اور موثر اور کیا ہو سکتی ہے، اسی نے صدیوں تک ایک عالم کو متحد رکھا۔۔۔

انسانوں کو رحمانہ حکومت کی ضرورت ہے، جابرانہ حکومت کی نہیں۔۔۔ وہ حکومت جو اُس رحیم و کریم نے قائم کی جس کے لئے نعرہٴ عظمت آسمانوں کی بلندیوں سے لگایا گیا صَلَّوْا عَلَیْہِ وَسَلِّمُوا تَسْلِیْمًا۔۔۔ جابر حکومتوں میں انسان سے انسان کی دولت اُس کے لئے نہیں، اپنے لئے لی جانے لگی۔۔۔ اس جبر و استبداد سے چھٹکارا اسی وقت ممکن ہے جب اُس رسولِ کریم علیہ التَّحِیَّۃُ وَالتَّسْلِیْمُ کو نمونہٴ عمل بنائیں جس نے لینا نہیں دینا سکھایا۔۔۔ جس نے دنیا والوں کے لیے اپنا سب کچھ ٹٹا دیا۔۔۔ جو لیتا بھی ہے تو اپنے کے لئے، لینے کے لئے نہیں۔۔۔ اپنی جان پر خرچ کرنے کے لئے نہیں، اپنے ذاتی فائدوں کے لئے نہیں۔۔۔

اخوتِ انسانی اور رحمانہ حکومت کے ساتھ ساتھ انسانوں کو حریتِ فکر کی بھی ضرورت ضرورت ہے۔۔۔ مگر فوجِ انسانی پر یہ ظلم روا رکھا جا رہا ہے کہ حریتِ فکر کے بہانے ہر کوئی اُس کو قابو میں رکھے پابندیِ فکر کے طوق و سلاسل اس کے گلے میں ڈال دیتا ہے۔۔۔

مگر وہ آنے والا (صلی اللہ علیہ وسلم) ایسی آزادی دینے آیا تھا جو انسان کو صرف اُس کے خدا کا محکوم بنا دے، زمین پستیوں سے بلند کر کے آسمان کی رفعتوں میں لے جائے اور ہر آسمان کی سیر کر دے۔

تو اخوتِ انسانی کا قیام، جابرانہ حکومت سے نجات، حریتِ فکر کا حصول ایسی وقت ممکن ہے جب انسان رسولِ اکرم صلی اللہ علیہ وسلم کے ہاتھوں میں اپنی جان دے دے اور پھر بلند یوں کی سیر کرے۔ اس سے بڑھ کر آزادی اور کیا ہوگی کہ راہِ ہوا و فک کہ انہیں راہوں پر چلے جو خالقِ کائنات نے متعین کر دیے لیکن ان راہوں کا تعین پیرِ رسول علیہ الصلوٰۃ والسلام کے بغیر ناممکن ہے۔

پیرِ دی کے لئے ایسی واضح روشن سیرت ہونی چاہیے جس کی زندگی کا ہر گوشہ مخلوقِ الہی کے سامنے ہو، کوئی گوشہ چھپا نہ ہو۔ جو کچھ بھی اُسی طرح جیتا جاگتا ہو جس طرح صدیوں پہلے جیتا جاگتا تھا۔ اس معیار پر انسانوں کو پرکھتے جلتے، سوائے رسول اللہ صلی اللہ علیہ وسلم کی حیاتِ طیبہ کے کوئی زندگی اتنی روشن و تابناک نظر نہ آئیگی۔ ہم میں کتنے ہیں جن کی زندگی کے سب گوشے ہمارے سامنے ہیں؟ ایک بھی تو نہیں۔ ہم قریبی اور جگہی دوستوں کے احوال تک سے بے خبر ہیں۔ ہم پر کھتے نہیں، دل سے دیتے ہیں۔ بہت سادہ لوح ہیں۔ اتنا بڑا سودا کرتے ہیں اور اس سادگی کے ساتھ! ہم پر حکومت کرنے والے برسوں حکومت کرتے ہیں پھر بھی ہم اُن سے ناواقف رہتے ہیں۔ جب وہ تخت سے اترتے ہیں تو ایک ایک کر کے ان کے عقدے کھلتے چلے جاتے ہیں، دنیا سسکن سسکن کے حیران ہوئی جاتی ہے اور ہم اپنی نادانی اور بے خبری پر غامض کرتے ہیں۔ جو عقدے اقتدار سے پہلے کھلنے چاہیے تھے وہ بعد میں کھلتے ہیں۔ لیکن وہ انسانِ کامل جس کو نمونہٴ رجیات بنا کر پیش کیا گیا ہے

اُس کی زندگی عقدہ نہیں، اُس نے ہزاروں عقدے حل کر دیے۔ وہ خود عقدہ نہیں، عقدہ کشا ہے۔ ہاں وہ اس قابل ہے کہ اقتدار حکومت اور اتباع و پیروی کے لئے اس کو نمونہ بنایا جائے تاکہ نوع انسانی اپنی زندگی سنوار سکے اور دنیا میں جنت کا لطف اٹھاسکے۔

علماءِ حق کے مقدس گروہ نے ہر زمانے میں اُسی کے اقتدارِ اعلیٰ کے لئے سعی کی اور اپنے تن من و دھن کی بازی لگا دی۔ اس اقتدارِ اعلیٰ کے لئے دو رجید ہیں ”نظامِ مصطفیٰ“ سے بہتر اور مقبول کوئی اصطلاح نہیں۔ علماءِ حق نے اسی نظامِ مصطفیٰ کے لئے اپنا سب کچھ لٹایا۔ ان کے دل میں نہ صرف مسلمانوں کی بلکہ پوری عالمِ انسانیت کے لئے درد تھا۔ وہ صرف اپنے نہ تھے، وہ سب کے تھے۔ نظامِ مصطفیٰ صرف ان کے دل کی آواز نہ تھی، ہر دل کی آواز تھی۔ بطنِ گیتی کی پکار تھی۔ نظامِ مصطفیٰ کوئی معمولی انقلاب نہیں، ایک عظیم انقلاب ہے۔ دلوں کا انقلاب، روحوں کا انقلاب، نظروں کا انقلاب، جہانِ آرزو کا انقلاب۔ یہ رحمت کی دھرتی بھی ہے، رحمت کی برکھا بھی ہے۔ یہ سرسبز رحمت ہی رحمت ہے۔

یہ جبر و قہر نہیں ہے یہ عشق و مستی ہے

کہ جبر و قہر سے ممکن نہیں جہانِ بانی

ہاں رحمت کی ٹھنڈک دل میں محسوس کرو، اُس کے اشاروں پر چلو جس کے اشاروں

پر شجر و حجر چلے۔ کوئی دیوانہ کہتا ہے، کہنے دو، تم دیوانے ہو جاؤ۔ اپنے ہر

قول و عمل میں سنت کی چمک پیدا کرو۔ اندھیروں میں اُجاڑے بن جاؤ۔

روحِ کائنات تمہارے انقلاب کی منتظر ہے۔

زندگی را سوز و ساز از نارتست عالم نو آفرین کارتست

اگر ایسا نہ ہوگا تو دل ویران ہو جائیگا، نظریں اُجڑ جائیں گی۔ مظلوم کے لئے
ہمدردی نہ رہے گی، مجرم کے ہمدرد بن جاؤ گے۔ دل میں نیکی گھر کر جائے تو آنکھ مظلوم پر
غلم ہوتے نہیں دیکھ سکتی اور بدی گھر کر جائے تو مجرم کو سزا دیتے نہیں دیکھ سکتی۔
محمد مصطفیٰ صلی اللہ علیہ وسلم نے دلوں میں نیکیوں کو لبایا، بدیوں کو نکالا۔ ایک ایسا
انقلاب برپا کیا جو چشمِ عالم نے کبھی نہ دیکھا تھا۔ اوسب مل کر محمد مصطفیٰ صلی اللہ علیہ وسلم
کے مشن کو پورا کریں۔ اندر کی دنیا بدلیں، باہر کی دنیا بدلیں۔

بصطفےٰ برساں خویش را کہ دیں بہر اوست
اگر باو ز سیدی تمام بولہی است

ہم میں سے کچھ دامنِ رسول علیہ الصلوٰۃ والسلام سے گریزاں معلوم ہوتے ہیں۔
شاید وہ یہ سمجھتے ہیں کہ رسول علیہ النبیۃ والتسلیم کو ہماری ضرورت ہے، نہیں نہیں، نہ خدا کو
ہماری ضرورت نہ رسول کریم علیہ السلام کو ہماری ضرورت۔ ایک غنی، دوسرا فقیر
اُن کو ہماری ضرورت ہے تو صرف ہمارے لئے، اپنے لئے نہیں۔ غور کرو، پھر
غور کرو، خوب غور کرو، شفقت و محبت کی اس "چاہ" کو سمجھو۔ کوئی ہے جو ہمارے
لئے ہم کو چاہے؟۔۔۔ سارے عالم میں ڈھونڈو گے، ایسا رحیم و کریم نہ ملے گا۔
اللہ اکبر! وہ ہمارا دین و دنیا بنانے آئے اور ہم ہیں کہ اس کو بگاڑنے پر تلے ہوئے ہیں۔
کیا دنیا میں کوئی ایسا ناداں ہے کہ کوئی اُس کا بھلا چاہے اور وہ خود اپنا بُرا چاہے؟
اُو نادانیوں کے اندھیروں سے نکل کر داناؤں کے اُجلے میں چلیں۔

مژدہ اسے دل کہ بہرہ استقبال

رحمتش بیقرار می آید

برسوں گزر گئے ہم منزلِ حکمت کی طرف ذوق و شوق سے بڑھتے تھے۔ ایک

قائد نے ایک جھنڈے تلے ایک مقصد کے لئے جمع کیا تھا۔ ان آنکھوں نے اُسی قائد کو
 مجمع عام میں مسجد شاہجہانی کے سامنے قرآن کریم بلند کرتے دیکھا ہے اور یہ اعلان کرتے سنا ہے
 کہ مستقبل کی حکومت قرآنی حکومت ہوگی۔ یعنی مستقبل کا نظام، نظام مصطفیٰ
 ہوگا۔ آج ہر آنکھ اُسی قرآن کے لئے ترس رہی ہے جس کو قائد نے بلند کیا تھا۔
 جو قائد کی تمنا تھا۔ جو ملت کی آرزو تھا۔ جو ملت کی آرزو ہے۔ جو انسانیت
 کی آرزو ہے۔ اُو آؤ روح قرآن کو اپنی روح میں بسا لو اور حضرت محمد مصطفیٰ صلی اللہ علیہ
 وسلم کے مطلوب و مقصود بن جاؤ !

چوں مسلماناں اگر داری جگر در ضمیر خویش و در قرآن نگر
 صد جهان تازہ در آیاتِ اوست عصر با پیچیدہ در آفاتِ اوست
 بندۂ مومن ز آیاتِ خداست ہر جہاں اندر برا و چون بجا است

چوں کہن گو دو جہانے در برش

می دہد تر آں جہانے دیگرش


مولیٰ تعالیٰ فاضل مصنف حضرت مولانا محمد عبدالستار خاں نیازی مدظلہ العالی کی اس
 تالیف لطیف کو شرف قبولیت عطا فرماتے۔ پڑھنے والوں کے دلوں میں
 مقام مصطفیٰ کا اُجالا ہو اور عمل میں نظام مصطفیٰ کی چمک۔ آمین اللہم آمین بجاہ سید المرسلین
 رحمتہ للعالمین صلی اللہ علیہ وآلہ واصحابہ وسلم۔

احقر محمد مسعود احمد عفی عنہ

میٹھی (ضلع تھارک، سندھ)

یکم ذی الحجہ ۱۳۹۷ھ

۱۳ نومبر ۱۹۷۷ء



پیغمبر عالم صلی اللہ علیہ وسلم

نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ
بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا وَمَنْ يَهْدِهِ اللَّهُ فَلَا
مُضِلَّ لَهُ وَمَنْ يُضِلَّهُ فَلَا هَادِيَ لَهُ وَنُشْهِدُ أَنْ لَا إِلَهَ إِلَّا اللَّهُ وَحْدَهُ
لَا شَرِيكَ لَهُ وَنُشْهِدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِحَسْمِ اللَّهِ الرَّحْمَنِ
الرَّحِيمِ وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا (السَّيِّئَاتُ)

اس مقال کا موضوع ہے پیغمبر عالم صلی اللہ علیہ وسلم۔

تمہید

حضور سرورِ دو جہاں، فخرِ موجودات، خلاصہ کائنات صلی اللہ علیہ
وسلم کا تذکرہ جہاں ہر مسلمان وسیلہ نجات سمجھتا ہے، وہاں میرے جیسا ایک عامی اس تقریب
پر لب کشائی کی ذمہ داری کے احساس سے بھی لرزتا ہے۔

ادب گاہ ایست زیر آسماں از عرش نازک تر

نفسِ گم کردہ می آید جُشنید و بایزید این جا

حضور صلی اللہ علیہ وسلم کے منصب کی حقیقت کا بیان کچھ انہیں لوگوں کو زیب
دیتا ہے جو اس تذکرے میں الفاظ کے گور کو دھندے سے آزاد ہو کر ایمان کی آنکھ سے
واقعات کا مشاہدہ کر سکتے ہیں۔ شہبازانِ معرفت نعت کے میدان میں سبقت رکھتے
ہیں تو از مئے شریعت حضور صلی اللہ علیہ وسلم کے مقام کو پہچاننے کی کوشش کرنا

علماء کرام کا حق ہے۔ میں مشائخ عظام اور علماء کرام کا خادم ہونے کی حیثیت میں اپنے آپ کو اس کا اہل نہیں پاتا کہ معرفت کی چاشنی یا شریعت کی روشنی سے پیغمبر عالم صلی اللہ علیہ وسلم کی توصیف میں کچھ کہنے کی جرات کر سکوں۔ روحانیت اور الہیات کے زاویہ نگاہ سے میں اپنے عجز کا اقرار ہی باعث سعادت تصور کرتا ہوں۔

ہزار بار بشوئم دہن ز مشک و گلاب

ہنوز نام تو گفتن کمال بے ادبی است

میں تو حضور صلی اللہ علیہ وسلم کا ادنیٰ حلقہ بگوش غلام غلامان کی حیثیت سے آج اپنی معروضات کو صرف اس دائرے تک محدود رکھوں گا کہ اپنی عقل ناقص سے جب عہد حاضر کی انسانی معاشرت پر نگاہ دوڑاتا ہوں تو موجودہ دنیا کے تمام مسائل کا حل مجھے سطح زندگی کے ہر پہلو میں خاتم النبیین صلی اللہ علیہ وسلم کی تعلیمات کو حتمی قطعی اور آخری حجت تسلیم کر لینا نظر آتا ہے۔

بمصطفیٰ برساں خویش را کہ دیں ہمہ او

اگر باؤ نہ رسیدی تمام بولہبی است

عہد حاضر کا انسان جب مسائل کو اپنی عقل سے جانچنے کا زعم لے کر نکلتا ہے تو اس عقل کی حدود اور بے کیا ہیں؟ آج کل کے

آغازِ کلام

سائنسدانوں کو زعم ہے کہ ہم آباء و اجداد کی طرح صرف آنکھ کی طاقت سے نہیں بلکہ دہدین اور خوردین لگا کر حقائق کائنات کا مشاہدہ کرتے ہیں۔ ماضی کا انسان صرف کان سے سنتا تھا، ہمارے گوش ہوش کی سماعت ریڈیائی لہروں پر حاوی ہے۔ گذشتہ تہذیبیں صرف قدم قدم چلتی تھیں، ہم سپٹنگ سرپٹ دوڑاتے ہیں۔ اس کا انکار بھی نہیں کیا جاسکتا کہ سات ہزار سال کی مستند تاریخ کے مطالعہ سے ثابت ہو رہا ہے کہ بشری کمالات نے بعض جزئیات میں ضرور ایک حد تک ترقی کر لی ہے لیکن اس ترقی سے آفرینش

کائنات اور غایت موجودات کا تو کیا ذکر انسان ابھی تک غیب اور آخرت کی گنتہ تک بھی نہیں پہنچ سکا۔ بیشک انسان کو اب معلوم ہو گیا کہ سورج زمین کے گرد نہیں گھومتا، زمین نظام شمسی میں گردش کرتی ہے۔ لیکن یہ تو اب بھی پتہ نہ چلا کہ افلاک کے ماوراء کیا ہے، خلا کہاں سے شروع ہوتی ہے اور کہاں ختم ہوتی ہے، نظام شمسی کی حرکات کا حاصل کیا ہے اور انسان جس پر یہ تمام اسرار کائنات مُنکشف ہو رہے ہیں اس کی منزل کیا ہے اور اس کے ترددات کی غایت اولیٰ کیا ہے؟

فقط یہی نہیں کہ انسان جب اپنے نفس سے باہر جھانکتا ہے تو اُسے اُنق کے کناروں سے پرے غیب کا ٹٹاٹٹیاں مارتا ہوا ایک قلمِ ظلمات دکھائی دیتا ہے، جس کا اور چھوڑ اس کی عقل کو معلوم نہیں بلکہ وہ اپنے نفس کے اندر بھی جھانکتا ہے تو اسے آغاز و انجام ایک پھیلی کی طرح نظر آتا ہے جس کی آخری حقیقت اس کی ظاہر میں عقل سے پوشیدہ ہے۔ نہ صرف انسان کا عقلی علم لاعلمی سے شروع ہو کر لامعلیٰ پر ختم ہو جاتا ہے بلکہ انسانی عزم کی ابتداء انتہاء بھی بے خبری سے شروع ہو کر بے خبری پر ختم ہو جاتی ہے۔ حضرت عملِ کرم اللہ وجہہ نے فرمایا تھا:

عَرَفْتُ رَجِيَّتَ بَفَسَخِ الْعَزَاحِمِ

ترجمہ: انسانی ارادوں کے ٹوٹ جانے سے مجھے پتہ چل گیا ہے کہ اس

کائنات پر اصل حکمرانی انسان سے ایک بالاتر ہستی اور طاقت کی ہے۔

نہ صرف یہ عقل ناقص اپنی ابتداء انتہاء کے لحاظ سے ناقص ہے بلکہ اس علم ناقص کا

نشہ پندار جتنا عرصہ نفس پر حاوی رہتا ہے تب بھی اس سے سوائے تصادم، تضاد اور

سعی لا حاصل کے کچھ نہیں نکلتا۔ آسمان پر سپٹنگ (SPUTNIK) سے ایک پلورر

(EXPLORER) لڑ رہا ہے۔ زمین پر سائلن کو خرو و چیخِ مُورد الزام قرار دے

رہا ہے۔ ایک معاشرتی طبقہ دوسرے معاشرتی طبقے سے برسرِ پیکار ہے۔ وطن سے

وطن کی ٹکڑ ہو رہی ہے۔ جمہوریت سے جمہوریتیں بیزار ہیں۔ غرض دو بادشاہوں کا ایک تخت پر بیٹھنا قرونِ مظلمہ (DARK AGES) میں ایسا ناممکن نہ تھا۔ جتنا فی زمانہ عقل کی عقل سے ضائع ہو جانا محال دکھائی دیتا ہے۔ کیا خوب کہا تھا اکبر الہ آبادی مرحوم نے ۷

عوض لٹھ کے چلتے ہیں آپس میں ووٹ،
اور حکیم الامت رحمۃ اللہ علیہ فلسفہ کے طومار سے سرگرواں ہو کر اس نتیجے پر پہنچے تھے۔

خرد واقف نہیں ہے نیک و بد سے
بڑھی جاتی ہے ظالم اپنی حد سے
خدا جانے مجھے کیا ہو گیا ہے
خرد بیزار دل سے دل خرد سے
نیز فرمایا تھا کہ۔

حکمت و فلسفہ کرو است گداں خیز مرا
خضر من از سرم این بار گداں پاک انداز

عقل کی حد کا تقاضا عقل کرتی ہے | غرض عقل کے حد و باربعہ کا اگر

عقل سے جائزہ لیا جائے تو اس کی سرحدات سے پرے ماورائے عقل کی مملکت شصا دکھائی دیتی ہے۔ اگرچہ اس کے نقوش و صندلے ہیں۔ عقل کی تاریخ کا ہر طالب علم جانتا ہے کہ عقل کی اس سرحد پر پہنچ کر اقلیم عقل کے سیاحوں نے تین راہیں اختیار کی ہیں۔
(۱) ایک قافلہ تو وہ تھا جنہوں نے غیب اور آخرت کی دھندلاہٹ سے بھنچھلا کر عقل کی محدود روشنی سے بھی انکار کر دیا اور بلا اور تیت کی تاریکی میں کھو گئے۔ انہوں نے کہا

کہ کیا تو چھایا ہے اور یہ کائنات فقط مایا کا جال ہے ۔

ع عالم تمام حلقہ دام خیال ہے

قرآن مجید کی تاریخی اصطلاح میں ایسے حقیقت کو جھٹلانے والوں کا نام منکرین ہے۔

چاہے متشککین ہوں یا خیالیاتین IDEALISTS ہوں یا SKEPTICS

(۲) دوسرے گروہ نے کہا کہ عقل سے پرے جب کچھ صاف دکھائی نہیں دیتا تو عقل

کیوں نہ اکتفا کریں۔ قرآنی اصطلاح میں ہر زمانے اور ساری کائنات پر حاوی عقل
بجائے مختلف زمانوں اور مختلف قوموں کی چھوٹی چھوٹی اور عارضی عقل کو اس طرح برحق

مان لینے والوں کا نام مشرکین ہے۔ چاہے وہ MATERIALISTS ہوں یا

یعنی مادیت پرست ہوں یا فادیت پرست PRAGMATIC.

(انہیں مصیبت یہ پیش آئی کہ جب عقل پر توجہ مرکوز کی جائے تو اس کی دُستیں ناگہاں
پھیلنے لگتی ہیں، جو کل عقل تھی وہ آج بے عقلی دکھائی دیتی ہے اور پرسوں حماقت سے بھی نیل
نا قابل برداشت ہو جاتی ہے۔ اس لئے ماورائے عقل کی طرف مشکل بانڈھ کر دیکھنے سے

عقل کی آنکھیں چندھیلنے لگتی ہیں تو ماورائے عقل کی جانب پیٹھ موڑنے سے بھی عقل کے
پاؤں تلے کی زمین مسلسل سرکتی جاتی ہے۔ لہذا جہاں عقل سے روگردانی کرنے والے اور
سراسر عقل پر انحصار کرنے والے دونوں قافلے مسافت ہستی میں سرگرداں اور گمراہ ہو گئے

(قرآنی اصطلاح میں انکارِ حقیقت یا شرک کا ارتکاب کر کے زندگی کی اصلیت سے

یوں روگرداں رہنے والوں کا نام کفار ہے) وہاں تیسری جماعت ان لوگوں کی تھی،

جن پر انسانیت کے ارتقاء کا ہمیشہ سے انحصار رہا ہے اور ہمیشہ انحصار رہے گا۔ یہ

وہ لوگ تھے جنہوں نے عقل کا اقرار کرتے ہوئے بھی غیب اور آخرت کا انکار نہ کیا۔

قرآنی اصطلاح میں یہ جماعت مومنین ہے جن کا نعرہ ہمیشہ سے یہی رہا ہے کہ ۔

عقل است چراغِ تو در ہنگامِ نہ عشق است ابلیغِ تو باندہٴ محرمِ نہ

اوص :

من بندہ آزاد و عشق است امام من

عشق است امام من عقل است غلام من

اس جماعت کی رہنمائی ہر خطہ زمین اور ہر عہد تاریخ میں ان برگزیدہ شخصیتوں نے کی جو عقل اور ماورائے عقل کی سرحد پر روشنی کے مینار کی طرح سر بلند اور منور کھڑی دکھائی دیتی ہیں یہی وہ شخصیتیں ہیں جو اپنے اپنے دور میں عقل کے بشری تقاضے پورے کرتے ہوئے غیب اور آخرت سے ہدایت کی وحی کا مہیض قرار پاتی رہیں۔

موجودہ زمانہ
کا انسان نبی کے

انبیاء علیہم السلام کا تاریخی اور عقلی منصب

مفہوم کو سمجھنے میں بسا اوقات یوں ٹھوکر کھا جاتا ہے کہ مسلمانوں کے معاشرے کی اس بنیادی اصطلاح کو بیان کرنے کے لئے رائج الوقت غیر مسلموں کی زبانوں سے ایسے الفاظ مستعار لئے جا چکے ہیں جن کے ساتھ ساتھ انبیاء علیہم السلام کے متعلق غیر مسلموں کے تعصبات اور توہمات کا ایک عنصر بھی ان الفاظ کے معنوں میں شامل ہو گیا ہے۔ یورپین زبانوں کا لفظ پرافٹ (PROPHET) اس یونانی مصدر سے مشتق ہے جو غالباً یہود کے دور زوال میں سریانی زبان سے مستعار لیا گیا تھا اور جس کا بنیادی تصور اس مفہوم کے گرد گھومتا ہے کہ پیغمبر کبھی آنے والے زمانے کی باتیں بھی قبل از وقت بتا دینا اپنے حقیقی مہم کی تکمیل کے لئے مناسب سمجھتا ہے۔ ہم جانتے ہیں کہ عہد جاہلیت میں عرب کے اندر بھی کامن کی اصطلاح کے ماتحت اس قسم کا ایک مفہوم موجود تھا جس کا تصور پیشین گوئی اور دشمنانہ اقوال تک محدود تھا۔ قرآن مجید نے وضاحت سے اس غلط توقع کی تردید کر دی ہے :-

فَعَالُوا لَوْلَا أُنْزِلَ عَلَيْهِ آيَاتٌ مِّنْ رَبِّهِ طَغَىٰ أَتَىٰ آلَ يَاسَةَ عِنْدَ اللَّهِ
وَإِنَّمَا أَنَا نَذِيرٌ مُّبِينٌ

ترجمہ : اور یہ (منکرین حق) یوں کہتے ہیں کہ اس پر اپنے پروردگار کی طرف سے
 نشانیاں کیوں نہیں اترتیں۔ (اے پیغمبر اسلام) تم فرماؤ کہ نشانیاں تو
 خدا ہی کے پاس ہیں اور میں تو یہی صاف ڈر سنانے والا ہوں۔
 پیغمبر کا منصب یہ نہیں کہ وہ جوشیوں کی مانند مستقبل میں پیش آنے والے واقعات
 کی بابت ٹیوے (GUESSES) لگاتا رہے۔

فَلَا أَقْسِمُ بِمَا تُبْصِرُونَ ط وَمَا لَا تَبْصِرُونَ إِنَّا لَقَوْلُ رَسُولٍ
 كَرِيمٍ ط وَمَا هُوَ بِقَوْلِ شَاعِرٍ قَلِيلًا مَّا تَوْثَمُونَ وَلَا بِقَوْلِ كَاهِنٍ
 قَلِيلًا مَّا تَذَكَّرُونَ ط تَنْزِيلٌ مِّن رَّبِّ الْعَالَمِينَ ط (الحاقہ)

ترجمہ : تو مجھے قسم ہے ان چیزوں کی جنہیں تم دیکھتے ہو اور جنہیں تم نہیں دیکھتے
 بیشک یہ قرآن ایک کرم والے رسول سے باتیں ہیں اور وہ کسی شاعر کی بات
 نہیں۔ کتنا کم یقین رکھتے ہو۔ اور نہ کسی کاهن کی بات۔ کتنا کم دھیان رکھتے
 ہو۔ اس نے اُتارا ہے جو سارے جہان کا رب ہے۔

عربی لفظ نبی جو مذکورہ بالا قدیم سریانی مصدر سے مشتق ہے لغت کے اعتبار سے
 خبر دینے والے کا تصور پیش کرتا ہے۔ سوال پیدا ہوتا ہے یہ خبر دینے والا کس چیز کی خبر دیتا
 یہ تو ہم جانتے ہیں کہ اس کا چٹوٹی (انبار) خوشخبری پر بھی دلالت کرتی ہے اور ڈراؤنی
 بھی ہوتی ہے۔ لیکن امید و بیم تو اس پیغام کے اثر سے تعلق رکھتے ہیں سوال باقی رہ جاتا ہے کہ
 نبی صلی اللہ علیہ وسلم کے پیغام کا بنیادی مفہوم کیا ہے۔ اس پیغام کا بنیادی مقصد ہونی اور
 ان ہونی، بُرے اور بُجھے، حرام اور حلال کی تمیز رکھنا ہے۔

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ
 فِي التَّوْرَةِ وَالْإِنْجِيلِ ط أَمَّا مَرْهُمَ بِالْمَعْرُوفِ وَيَنْهَاهُمْ عَنِ
 الْمُنْكَرِ ط يُجِزُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبِيثَاتِ وَيَضَعُ

عَنْهُمْ اَصْرُهُمْ وَلَا عِلَّالَ الَّتِي كَانَتْ عَلَيْهِمْ فَلَاذِئِنْ اٰمَنُوا
بِذِكْرِ رَبِّهِ وَنَصْرُوهُ وَاتَّبَعُوا النُّورَ الَّذِي اُنْزِلَ مَعَهُ وَلَكَ
مِنْ اٰلِ الْفٰلِحِيْنَ ۝ (الاعراف)

ترجمہ : وہ لوگ جو پیروی کرتے ہیں۔ اس رسول کی جو نبی اُمتی ہے اور جب
اپنے ہاں توریت اور انجیل میں لکھا پاتے ہیں وہ انہیں نیک کام کرنے کا
حکم دیتا ہے اور بُرے کاموں سے منع کرتا ہے، وہ حلال کرتا ہے ان کئے
سب پاک چیزیں اور حرام کرتا ہے اُن پر ناپاک چیزیں اور اُتارتا ہے
ان سے بوجھ ان کے اور وہ قیدیوں جو ان پر تھیں۔ سو جو لوگ اس پر ایمان
لائے اور اس کا ساتھ دیا اور اس کی مدد کی اور اتباع کی اس نور کی جو
اس کے ساتھ اُترا، پس وہی لوگ کامیاب ہیں۔

اللہ کے پیغمبر ہر زمانے میں انسان کو یہ سکھاتے ہیں کہ غیب اور آخرت کی وہ کھنسی
حدود ہیں جن کے اندر انسان اپنے شعور اور عقل کے استعمال سے مفید نتائج مرتب کر سکتا ہے۔
عقل کا موضوع تو شاید اس کائنات میں انسان کے بغیر بھی قائم رہ سکتا ہے۔ لیکن خود عقل
اپنے وجود کے لئے انسانی ذہن کی محتاج ہے۔ انسانی ذہن کی نشوونما اور بلوغت اسی
صورت میں ممکن ہے جب انسانی معاشرہ ایک صحت مندانہ نہج پر موجود ہو۔ انسان
حیوانِ مدنی الطبع ہے۔ بغیر دوسرے کے نہ وہ اپنی فطری حالت میں زندہ رہ سکتا ہے
اور نہ پروان چڑھ سکتا ہے۔ جس طرح معاشرے کو جنم دینے اور قائم رکھنے کے لئے اقل قلیل
مادی ضروریات لابدی ہیں اسی طرح افراد کی شخصیتوں میں بعض تعمیری عناصر کے بغیر
سوسائٹی قائم نہیں رہ سکتی۔ ممکن ہے سورج کی کھولتی ہوئی حرارت میں کسی اور نوع کی
مخلوق زندہ رہ سکتی ہو۔ لیکن وہاں انسانی جلے میں انسان آباد نہیں ہو سکتا۔ اس طرح جن
انسانوں کے ذہن سے تعمیری میلانات اور فطری احساسات بالکل مٹ جائیں ان کی

زندگی بھی ختم ہو جاتی ہے۔ جس طرح افراد میں دیوانگی کا غلبہ ایک حد سے بڑھ جائے تو ان کی موت واقع ہو جاتی ہے اور جس طرح خاندان میں مروت باہمی نہ رہے تو خاندان بکھر جاتا ہے۔ اسی طرح انسانی معاشرے کے اندر برے اور بھلے کی تمیز بالکل ختم ہو جائے تو قومیں منتشر ہو جاتی ہیں اور آپس میں مٹ جاتی ہیں۔

نبی اپنی اُمت کی مساعی کا میدان ظاہر اور غیب اور موجود و آخرت کی حدود کے اندر معین کرنا ہے۔ تاریخ کی ابتدا میں ہم دیکھتے ہیں کہ دو ہزار سال قبل مسیح کے لگ بھگ جبکہ مصر میں صنائع اور حرفت کی ابتدا ہو چکی تھی۔ جس نے آگے جا کر یونانی حکمت اور یونانی علوم و فنون کی بنیادیں رکھی تھی اور دوسری جانب مشرق وسطیٰ میں وہ بلدیاتی ریاستیں (CITY STATES) قائم ہو چکی تھیں جنہوں نے یونان کی سٹی سٹیٹس (CITY STATES) کے لئے نمونہ بننا تھا تو اس وقت انسان کے ذہن میں یہ خیال نہ پیدا ہو رہا تھا کہ کیا شجر و حجر اور شمس و قمر خود انسان کی طرح ایک ایسی شخصیت رکھتے ہیں جس کے ساتھ شعوری ربط پیدا کر کے اسے راضی کیا جاسکتا ہے یا یہ وہ ادنیٰ طاقتیں ہیں جنہیں اشرف المخلوقات نے اظہارِ عبودیت و محبت جوئے رضا مندی کے بجائے اپنی استعداد اور قوتِ مستحضر کرنا ہے۔

قرآن مجید شاہد ہے کہ اس وقت حضرت ابراہیم علیہ السلام نے اپنی اُمت کو یہ تعلیم دی کہ ستارے، چاند یا سورج انسان کی تقدیر کے مالک نہیں۔

قَالَ لَا أَحِبُّ إِلَّا فِلِينَ إِيَّايْ وَجَهْتُ وَجْهِي لِلَّذِي فَطَرَ
السَّمَوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ ۝

فطری قوتوں کو تصور کی آنکھ سے دیکھ کر انسان نے ان کے جو مجسمے بُت یا نقشے ڈھال لئے ہیں وہ اس پر حاکم نہیں۔ سلطنتوں کے وہ بادشاہ جو مرد و شداد کی طرح حکم چلاتے ہیں یہ بھی عام انسانوں سے بالاتر نہیں۔ بلکہ کائنات کا رب تو وہ آن دیکھی ہستی اور طاقت ہے جو کائنات اور کائنات کی ہر شے کو اپنی آن دیکھی قوتوں اور غیبی ترکیبوں

سے موجود ہیں لاتا ہے۔ انسان کی جبین عبودیت صرف اسی کی بارگاہ میں چھکنی چاہیے۔
اس ایک سجدے سے وہ قبلہ تعمیر ہو گیا، جس نے سابقہ شعبوں، عصبیتوں کو مٹا کر ایک
نئی ملت پیدا کر دی۔

یونانِ شعوب و قبائل کو توڑا۔ روم کہن کے سلاسل کو توڑا
یہی دینِ محکم پہی فتح باب کہ دُنیا میں توحید ہو بے سچا
اکثر مورتِ بھول جلتے ہیں کہ صدیوں بعد یونان میں جو حریت، حکمت، سیاست
اور فنون کے نمونے پیدا ہوئے، اگر انہوں نے مصر کے سائنس (سائنٹیفک علوم) اور صنعت
سے ورثہ حاصل کیا اور مشرقِ وسطیٰ کی بلدیاتی ریاستوں کے نمونے کو سامنے رکھا۔ تو ان
سب سے زیادہ ملتِ ابراہیمی کی روشنی تھی جس نے مُلکتِ کدہ یونان میں سحر کی ابتدا کی۔
قریباً ایک ہزار سال بعد جب فرعون کی سیاسی قوت اور قارون کی اقتصادی
طاقت نے انسانیت کے متمدن گوشے کو اپنے پنچہ استبداد میں جکڑ رکھا تھا تو حضرت موسیٰ
علیہ السلام نے احکامِ عشرہ کی تختیاں ہیکلِ بیت المقدس میں سجا کر اپنی اُمت کو یہ پیغام
دیا کہ قانونِ خالی جبر یا دولت سے استخراج نہیں کیا جاسکتا۔ بلکہ اس کا سرچشمہ انسانی معاشرہ
کی ہدایت ہے۔ نکلے ہوئے قانون اور معاشرتی فلاح کا نمونہ یہی تھا جس کا چربہ صدیوں
بعد رومن لاء کی تختیوں پر اُتارا گیا۔

جب انسان قانون کی شوکت کو قانونی حاکموں کی غیر فطری بالادستی کی آڑ بنانے لگا
اور عسکری قوت لے کر معاشرے کی حفاظت کے بجائے رعایا سے استحصال کا برتاؤ کیا
تو حضرت عیسیٰ علیہ السلام نے اپنی اُمت کو یہ تعلیم دی کہ انسان صرف موجودہ قوت یا
اجتماعی شوکتِ کل پر صحت مند معاشرہ قائم نہیں کر سکتا۔ بلکہ اس کے سامنے موجودہ سے
بہتر ایک مستقبل کا نصب العین بھی ہونا چاہیے۔ آسمانی بادشاہت کا یہی ایڈیل تھا۔
جس نے کئی صدیوں تک زمین کی سلطنت کو بھی تہذیب کی نعمتوں، تمدن کی ترقیوں اور ثقافت

کی برکتوں سے مالا مال کیا۔

غرض عقل انسانی نے جب کبھی اپنی جلوہ آرائی کا سامان پیدا کیا تو اس کے مظاہرے کے لئے میدانِ قبل ازیں پیغمبرانہ تعلیمات سے مہیا ہو چکا تھا۔ عقل کی کشتی اپنی ٹیک روی کا تماشہ بھی دکھا سکتی ہے، جب معاشرہ غیبی طاقتوں کے ساتھ سازگاری پیدا کر کے وہ ہموار سطح فراہم کر لیتا ہے جس پر اس کشتی کو چلنا ہے اور آخرت کی منزل کی جستجو اس کشتی کے لئے ایک روشنی کا مینار تعمیر کر چکی ہے۔ ورنہ ممکنات کے اٹھا ہمنہ کی حد بندی اگر شریعت کے ساحل سے نہ ہو چکی ہو اور آخرت کا کوئی نقشہ کسی منزل کا تعین نہ کر چکا ہو، تو عقل بے چارہ اس استدلال کی طرح ٹامک ٹوئیاں مارتی اور حیران و پریشان رہ جاتی ہے۔ جس کا کبرئی مجہول ہو، صغریٰ نامعلوم ہو اور نتیجہ ظاہر ہے کہ سوائے لاعلمی ہونے کے اور کیا ہو سکتا ہے۔

مورخین نے عقل کی حدود اربعہ کے قیام کے لئے اقوام کے ارتقا اور تہذیبوں کے نشوونما کا سہارا بھی لیا ہے۔ لیکن وہ یہ واضح نہیں کر سکتے کہ قوم کو کیا چیز قوم بناتی ہے اور تہذیب کو کونسی قوت تہذیب کے درجے تک پہنچاتی ہے؟ قوم اور تہذیب دونوں کا تصور معاشرے کے تصور کے بغیر محال ہے اور معاشرہ صرف اسی اُمت کے اندر ممکن ہے جو غیب اور موجود اور حاضر و آخرت کی حدود کا تعین کر چکی ہو۔ جو انسان یہ نہیں جانتا کہ وہ کچھ نہیں جانتا اس کے ساتھ اس کا کیا تعلق ہے جو کچھ کہ وہ جانتا ہے اور جسے یہ معلوم نہیں کہ جو کچھ وہ جانتا ہے اس کا مصرف، مطلب اور غایت کیا ہے۔ ایسا انسان بنیت کی اس سطح پر جس کے ریورڈ دوسری طاقتیں ہانکتی ہیں۔ نہ صرف غیب اور آخرت کے تصورات کا مجرد تعین معاشرے کے قیام کی پہلی شرط ہے، بلکہ تصورات جو کچھ بھی ہوں تمام معاشرے میں ان کی یکسانیت بھی شرط ہے۔ تاریخ شاہد ہے کہ ایسی یکسانیت کا پیغام ہمیشہ کوئی پیغمبر ہی لایا کرتا ہے۔ چاہے اس پیغام کی یاد اس پیغامبر کی اُمت کی اُندہ

پشتیں فراموش ہی کیوں نہ کر چکی ہوں۔

یہ تسلیم کرتا ہوں کہ مؤرخین اور عمرانی محققین نے معاشرے کی تشکیل کے اجزاء کو غیب و آخرت اور حرام و حلال کی اصطلاحات میں بیان کرنے کے بجائے نظریہ ارتقاء کا سہارا بھی لیا ہے۔ وہ کہتے ہیں کہ جب طرح

(EVOLUTION THEORY)

موسم برسات میں زمین سے گھاس اُگتی ہے اور فصل پک جانے پر پھل بکریوں کی عمر کو پہنچ جاتے ہیں اور جس طرح موسم بہار میں پرندے خود بخود چھپانے لگتے ہیں اسی طرح معاشرہ بھی بغیر احساس خود شعوری کے پروان چڑھ جاتا ہے۔ افسوس ہے کہ جمادات کا ارتقاء نباتات میں دیکھنے والے اور نباتات کا ارتقاء حیوانات میں تلاش کرنے والے جب انسان کو تختہ مشق بناتے ہیں تو اس کی ترقی، کمالات و مقامات کی منزلیں آخرت میں تلاش کرنے کے بجائے اسے تنزل و انحطاط کی راہ دکھا کر اس کے ارتقاء کو تفل کے مدارج میں ڈھونڈتے ہیں۔ مان لیا کہ برسات میں خود رو گھاس اُگ آتی ہے، لیکن کیا ریل کی چین بندی تو درست مشاطہ کی محتاج رہتی ہے۔ یقیناً پرندے موسم بہار میں خود بخود چھپانے لگتے ہیں، لیکن طوطی و مینا کو طرز تکلم سکھانے کے لئے تو کسی متکلم کی حاجت باقی رہتی ہے۔ پھر کیا وجہ ہے کہ انسانی تمدن کا گھوج، ہم بن مانسوں اور بندرؤں کے جعلی میلانات اور وحشیوں کی شہوات میں تلاش کریں اور ملائکہ کی وساطت سے نازل ہونے والی وحی سے غفلت کی آنکھ بند کر لیں۔

اصول سے قطع نظر تفصیل میں دیکھئے تو مذہب سے ہٹ کر تمدن کی اساس سوا نسل یا وطن کے اور کہیں معتین نہیں کی جاسکتی۔ آج گروئے زمین پر تمام نسلی ریاستیں مٹ چکی ہیں اور جو ایک نسلی ریاست فنا نہیں ہوئی، اس کی نسل کی بنیاد دین نے محفوظ کر رکھی ہے۔ اگرچہ اس دین کو مسخ کر دیا گیا ہے۔ وطنی ریاستوں کی تاریخ شاہد ہے کہ اوطان کی حفاظت کے لئے اقوام کو وطن پرستی کی عصیتیں ترک کر کے بین الاقوامی جھگڑوں کی تلاش

ہے۔ یہ بین الاقوامی ٹولیاں جب ایک دوسرے پر سبقت لے جانے کے لئے مفاخرے کی زبان کھولتی ہیں تو اپنی وطن پرستی کو گناہ کی طرح چھپا کر اس پر انسان دوستی کا ملمع چڑھاتی ہیں۔ اس انسان دوستی کے پیچھے انسانی تصور تلاش کیا جائے، تو پھر الہامی کتابوں سے اقتباسات پیش کئے جاتے ہیں جتنی کہ مسٹر فریڈرک شلیف نے بھی ایک حالیہ تقریر میں انجیل کے حوالے پیش کئے کہ یہ سرایہ وار تو حضرت عیسیٰ علیہ السلام کے فقر کی نسبت قارون کی زر پرستی سے زیادہ مشابہ ہیں۔

موضوع یہ تھا کہ انسانی کمالات کا جو ہر پیغمبرانہ تعلیمات کے دائرے کے اندر محدود ہو کر رہی کھلتا ہے چاہے جو ہر دکھانے والے زبان سے اُن تعلیمات کا جُزومی انکار ہی کیوں نہ کر رہے ہوں۔ رسالت کا یہ مفہوم تعین کرنے کے بعد ہمارے لئے آسان ہو گیا ہے کہ ہم عبد حاضر کے انسان کی مشکلات کا حل پیغمبرِ عالم صلی اللہ علیہ وسلم کی ذاتِ اقدس سے نسبت قائم کرنے میں تلاش کریں۔

پیغمبروں کے مابین تفریق نہیں لیکن فضیلت ہے

انسان کے
عہد طفولیت میں مختلف انسانی معاشروں کو اسی طرح قدم قدم پر فطرت کے سہارے اور املا کی ضرورت تھی جس طرح ایک طفل شیر خوار آٹا اور آٹا کا محتاج ہونا ہے جب گھٹنوں کے بل چلنے والا بچہ قدم قدم چلنے لگا اور پھر رفتہ رفتہ بلوغت کی عمر کو پہنچ گیا تو آج سے ساڑھے تیرہ سو سال قبل وہ وقت بھی آگیا، جب کائنات کی ترقی اُمتوں کے بجائے ایک اُمت اور اجتماعی کوششوں کے ساتھ ساتھ انفرادی فضیلتوں کے سپرد کر دی جائے۔ یہی وہ مرحلہ تھا جہاں دوسری ملتوں پر بنی اسرائیل کے یہود (JAHOVA) کی فضیلت کے بجائے اللہ کی توحید نے تمام باطل معبودوں کو اس طرح ملیا میٹ کر دیا کہ اب رُوئے زمین پر الفاظ تو شاید مختلف باقی ہوں، لیکن خدا کے اقرار سے کسی کو مفر نہیں۔ تمام قدیم شریعتیں منسوخ

کر کے ایک شریعت نے دین کی تکمیل کر دی۔ "اَلَيْسَ الْكَمَلَتْ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا" اور تَمَّتْ كَلِمَةُ رَبِّكَ صِدْقًا وَعَدْلًا لَا مُبَدِّلَ لِكَلِمَتِهِ وَهُوَ السَّمِيعُ الْعَلِيمُ میں قرآن کریم نے اس جانب واضح اشارے فرمائے ہیں

حیات بعد ممات کے مختلف اور الجھ ہوئے تصورات کے بجائے معاد اور آخرت کا ایک ایسا تصور سامنے آگیا جس نے زندگی اور موت کو ایک ہی تسلسل کی لڑی میں پر دیا۔ اِنَّ الْآخِرَةَ لَإِمَّا الْحَيَوَانِ اور خَلَقَ الْمَوْتَ وَالْحَيٰوةَ لِيَبْلُوَكُمْ اَيْكُمُ احْسَنُ عَمَلًا سے واضح ہے اور اس میں اس حقیقت کو نہایت ہی دلنشین پیرائے میں بیان کیا گیا ہے۔ پس یوں اُغروی فضیلتیں دُنیاوی برکتوں کے حصول کا وسیلہ بن گئیں۔ تب بنی نوع انسان کو پہلی مرتبہ "يَا أَيُّهَا النَّاسُ" کے خطاب سے نوازا گیا اور اَكْمَلْتُ لَكُمْ دِينَكُمْ کی نعمت تمام کر کے رب العالمین کی جانب سے رسول اکرم صلی اللہ علیہ وسلم کو کُل کائنات کی رہنمائی کا منصب عطا ہوا۔

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا

ترجمہ : تمام نوع انسانی کو کہہ دو کہ میں سب کی طرف رسول ہوں۔

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا

ترجمہ : اور آپ کو ہم نے تمام انسانوں کے لئے بشیر اور نذیر بنا کر بھیجا۔

يَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ مِنْ أَنْفُسِهِمْ

وَجِئْنَا بِكَ شَهِيدًا عَلَى هَؤُلَاءِ وَنَزَّلْنَا عَلَيْكَ الْكِتَابَ

تَبْيَانًا لِّكُلِّ شَيْءٍ وَهُدًى وَرَحْمَةً وَبُشْرَىٰ لِّلْمُسْلِمِينَ

ترجمہ : جس دن ہم ہر امت میں سے ان کے اندر ہی سے گواہ کھڑے کریں گے اور تمہیں اُسے رسول ان تمام اقوام و اُمم اور ان کے شاہدین پر گواہ کھڑا

کہیں گے، اس لئے کہ ہم نے تم پر وہ کتاب اتاری ہے جو ہر چیز کو کھول
بیان کرنے والی ہے اور ان پر جو اس کتاب (احکام الہی) کے شاخِ تسلیم
ختم کر دیں، ان کے لئے ہدایت، رحمت اور خوش خبری ہے۔“

پہلے مرتبہ حکومت کا ایک ایسا نظریہ پیش ہوا جس میں ابیض و اسود اور احمر و اصفر
سب کے لئے اہل الرائے کا منصب حاصل کرنے کا معیار تقویٰ طے پا گیا۔ اِنْ اَکْمَلْتُمْ
عِنْدَ اللّٰهِ اَهْلَکُمْ اَوْ رَخِطَبَةُ حِجَّةِ الْوَدَاعِ میں مزید وضاحت فرماتے ہوئے آنحضور
صلی اللہ علیہ وسلم نے اعلان فرمادیا ہے۔

يَا أَيُّهَا النَّاسُ اَلَا اِنْ رَبِّکُمْ وَاٰحِدًا وَاٰحِدًا
اَلَا لَا فَضْلَ لِعَرَبِيٍّ عَلَی الْعَجَمِيٍّ وَلَا لِعَجَمِيٍّ عَلَی الْعَرَبِيٍّ وَلَا
لَا حُمْرَ عَلَی اَسْوَدٍ وَلَا لَاسْوَدٍ عَلَی اَحْمَرَ لَا بَدِيْنٍ وَالتَّقْوٰی
نہ افغانیم و تے ترک و تاریم! چمن زادیم و از یک شاخساریم!
تمیز رنگ و بُو برا حرام است کہ ما پروردہ یک نو بہاریم
وہی کی راہ اُنڈہ کے لئے مسدود کر کے علم اور تحقیق کی ایسی شاہراہیں کھول دی گئیں
جن پر چل کر ظاہر اور غیب، موجود اور مقصود، حاضر اور آخرت کے سنگم کو پہلے صراط کی طرح
عبور کرنا ہر طالب کے لئے طریقہ سلوک کی مانند ممکن ہو گیا۔

عقل اور ماورائے
عقل کے مابین

پیغمبر کی سنت سے اجماع امت کا رشتہ

جو حجاب حائل تھا وہ معراج والے نبی صلی اللہ علیہ وسلم کی اس حدیث ”اَلصَّلٰوةُ مَعْرَاجُ
الْمُؤْمِنِيْنَ“ سے دور ہو گیا، لیکن عقل پر ماورائے عقل کے تمام راستے کھل جانے کے ساتھ
یہ شرط عائد رہی کہ تمام راستے ایک دروازے سے ہو کر گزریں گے جس کا نام توحید
ہے۔ علم جو کچھ جانتا ہے جان سکتا ہے، فن جو کچھ بنانا چاہتا ہے اور جو کچھ حاصل کرنا چاہتا ہے حاصل

کر سکتا ہے، لیکن اس شرط کے ساتھ کہ جان پہچان میں یہ امر ملحوظ رہے کہ سب جانچ پڑتال کی اہلیت ایک رب کی محتاج ہے۔ اگر علم نے یکسانیت اور یک جہتی کا اسلوب ترک کر دیا تو ایسا علم متضاد اور منتشر ہو کر باطل ہو جائے گا۔ اگر کسی فرد نے اپنی مختلف معلومات کو ایک توحید پر مرکوز نہ کیا تو اس کی شخصیت کے پُرزے پُرزے ہو کر اس کے اعمال نیکیاں ہو جائیں گے۔ جہاں علم کے لئے تمام راستے کھول کر ان کو توحید کے دروازے سے گزرنا لازمی قرار پایا۔ وہاں اس دروازے کی کلید اقرارِ رسالت خاتم النبیین صلی اللہ علیہ وسلم قرار پائی۔ انسان ضعیف البنیان کو کائنات کے تمام اسرار و رموز سے دوچار ہونے کی اجازت اس شرط پر ملی ہے کہ ظاہر پر غیب کے درمیان کھول دینے والے پیغمبر صلی اللہ علیہ وسلم کی سنت کا دامن کسی حالت میں ہاتھ سے نہ چھوٹے۔ اگر اُمت نے اس سنت کا دامن تمام لیا تو پھر اس سنت کا اجماع، سنتِ سلف صالحین کا منصب حاصل کر لے گا اور اگر فرد کے اجتہاد نے اتباعِ سلف صالحین اجماعِ اُمت اور سنتِ رسول کی پیروی میں کامیابی حاصل کر لی تو اس انفرادی اجتہاد کے لئے اہل الرائے کے اجماع کے مقام سے گزر کر خود اجماعِ اُمت کا مقام حاصل کر لینے کی راہ بھی کھل ہے۔

وہ دانائے سُبُل ختمِ الرسل، مولائے کُل جس نے

غبارِ راہ کو بنشاند و رخِ وادی سینار

نگاہِ عشق و مستی میں وہی اقول وہی احسن

وہی مسترآن وہی فرقاں وہی لیس وہی طہ

اور عقیدہ خاتمیت کے صدقے اُمت کو مقامِ خویش سے یوں آگاہ کر دیا گیا

ہے۔

پس خدا بر ما شریعت ختم کرد بر رسولِ ما رسالت ختم کرد
رونقِ از ما محصلِ ایام را اور رُسلِ را ختم و ما اقوام را

آج رُوئے زمین کی انسانی آبادیوں پر
نگاہ دوڑائی جائے تو تین بنیادی مسائل

عالمی مسائل اور غیر عالمی

نے ہر جگہ انسان کو لاچار، مضحل، پریشان اور دکھی بنا رکھا ہے۔

پہلا مسئلہ اخوتِ انسانی کا ہے۔ آج انسان کی ترقی کا راستہ جوتوں، چڑیلوں، بدوحوں
درندوں اور سانپوں نے نہیں روک رکھا۔ بلکہ آج انسان کی ترقی اور حریت کے راستے میں
سب سے بڑی رکاوٹ وہ پلید انسان ہیں جنہوں نے ان تمام بدادوں اور خبیث قوتوں کی
خصلتیں اپنائیں کی قسم کھا رکھی ہے۔ چاہیے تو یہ تھا کہ انسان کا سہارا انسان بننا، انسان کی
رہنمائی انسان کرنا، انسان کا ہاتھ انسان بنانا اور انسان کی مشکلات کو انسان حل کرتا۔ لیکن
آج انسان کو سب سے بڑی ٹکڑی ہے تو انسان پر ایٹم بم، ہائیڈروجن بم، نہہرنی کیس اور ہر طرح کے
برسائے کی۔ اگر انسان قمر و مریخ کا غزم کرتا ہے تو افلاک سے رحمتیں حاصل کرنے کے لئے
نہیں بلکہ بنی نوع انسان پر جنگ کے مکروہ دیوتا کے ساتھ سازش کر کے ہلاکت و مصیبت
اور آگ برسانے کی خاطر۔ یہ صورت حال ان منافقین کی مساعی سے کبھی اصلاح پذیر نہیں
ہوگی، جو جمعیتِ اقوام بناتے ہیں تو کمزور کا گھر ٹوٹ لیتے ہیں طاقتور کی خونخواری کی تسکین
کی غرض سے، اور تو یو۔ این۔ او۔ (U.N.O.) بناتے ہیں تو کشمیر اور فلسطین کی قسمت
سے کھیلنے کے واسطے، جو جنیوا میں اکٹھے ہوتے ہیں تو مشرق وسطیٰ کی بند رابٹ کی نیت
سے اور جو دول کبیر کی مجلس کا اہتمام کرتے ہیں تو ملل صغیر کو اپنا پیچھے بنائے رکھنے کی خاطر
اور جنیوا چیسٹ غیر از مکروہ و غیر

صید تو اس پیش و آن پیچھے رہا

اور

خالی ہے صدقہ سیاست تو ایسی

اقوام میں مخلوق خدا ایسی ہے

انسانی اخوت اس وقت تک ممکن نہیں جب تک تمام انسانوں کے مابین کوئی

بنیادی قدرِ مشترک دریافت نہ کر لی جائے۔ انسانی معاشروں کے مابین کوئی بنیادی قدرِ مشترک اس وقت تک دریافت نہیں ہو سکتی جب تک انسان ایک پیدا کرنے والے، ایک پالنے والے اور ایک جان قبض کرنے والے کی توحید پر متفق نہیں ہو جاتے۔ نظریاتی توحید اس وقت تک قانون اور شریعت کی توحید پر منتج نہیں ہو سکتی جب تک کہ توحید کا سبق آخری نبی صلی اللہ علیہ وسلم کی نسبت سے حاصل نہ کر لیا جائے۔

دل بہ محبوبِ حجازی بستہ ایم زیں جہتِ بایکدگر پیوستہ ایم

اخوت انسانی کے بعد آج انسانیت کو جو دوسری حاجت لاحق ہے، وہ جابرانہ اور مستبدانہ حکومت کی اصلاح ہے۔ انسانوں نے اپنی اپنی کمائی حسبِ توفیق ٹیکس ادا کر کے حکومت کا خزانہ اس لئے بنایا تھا کہ محتاجوں کی حاجت روائی ہو سکے اور اجتماعی ضروریات کی کفالتِ مشترکہ جدوجہد سے ہو جائے۔ انسان نے اپنی حریت سے چند جگہ کی بوٹیاں نوچ کر حکومت کو اس لئے اقتدار سونپا تھا کہ فرد کے ناموس اور وقار کا قرار واقعی تحفظ ہو سکے۔ لیکن آج امریکہ ہو یا روس، جاپان ہو یا چین حکومتیں انسان کے سر پر سبداو جہازی کے پیر تسمہ پاکی مانند اس طرح مسلط ہوئی ہیں کہ غریب کو دوڑا دوڑا کر ہٹکان کر دیے۔ خود کہہ دئے اقتدار سے پی پی کی کہ مست ہو جاتے ہیں۔ غریب سبداو کو لقمہ حلال بھی حلق سے اُتارنے کی مہلت نہیں ملتی۔ اس مرض کا تدارک بھی کسی ایک پیر اقتدار کی گتدی پر کسی دوسرے پیر اقتدار کو پٹھا کہ ممکن نہیں بلکہ اس کا ایک ہی اصولی حل ہے کہ اقتدار کے مہتوا کو ان کے سنگھاس سے اُتار کر چکنا چور کر دیا جائے۔ انسان پر کسی انسان کو اپنی رلے سے حکم چلانے کا حق نہیں۔ حکومت صرف اللہ ہی کی ہے۔ اِنْ الْحُكْمُ اِلَّا لِلّٰہِ ۔

سرورِ مری زیب فقط اُس ذاتِ بے ہمتا کو ہے

حکراں ہے اک وہی باقی بستانِ آفری

اللہ کے اختیارات کی تعمیل آخری رسول کو سونپی گئی تھی۔ اب انسان کے لئے

سوائے رسول کا نائب بن کر کچھری یا دربار میں احکام جاری کرنے کی کوئی وجہ جواز نہیں ہے

خلافت پر مہتمم گواہی است حرام است آنکہ بر باد شاہی است

ملوکیت ہمہ مکرم است و نیز نگ خلافت حفظ ناموس الہی است

انسانیت کا قیاس اہم مسئلہ آج کل یہ ہے کہ حریت فکر کی تحریک اس لئے چلائی گئی

تھی تاکہ انسانوں کو جھوٹے آقاؤں اور ظالم فرماں رواؤں کی اطاعت سے نجات ملے۔

ہر انسان کو حق حاصل ہے کہ جو چاہے اور جس طرح سے چاہے سوچے، یقین کرے اور عمل کرے

لیکن مصیبت یہ لاحق ہو گئی ہے کہ پابندی افکار سے نجات دلانے کے لئے حریت افکار کا

جوداعی اٹھتا ہے۔ فرد، شہاد، ہامان و فرعون بن کر بنی نوع انسان پر اپنے ذاتی، طبقاتی،

نسلی اور خیالی ادھام و تعصبات مسلط کرنے کے درپے ہو جاتا ہے۔

ابھی تک آدمی صید زبون شہر باد ہے قیامت ہے کہ انسان نوع انسان کا شکار ہے

جب لینن اور سٹالین کروڑوں انسانوں کو فنا کے گھاٹ اتار چکے، جب انقلابی

نامور ترین علمبردار عظیم تقدیر نے تقریر اور مذاں و سلاسل میں گزرا چکے تو اب کمیونسٹ لیڈروں

پر یہ راز نکلا کہ مارکس کی تعلیمات کا انفاذ منشاءً و انہ انقلاب اور قتل و غارت کے بغیر جمہوری

طریقوں سے بھی ہو سکتا ہے۔ امریکی سفاک جب ریڈ انڈین (RED INDIANS) کی

نسلوں کا صفایا کر چکے اور حبشی غلاموں کی کثیر آبادی کو زیر دست بنا چکے تو انہیں غلاموں کو

آزاد کرانے، نوآبادیات کو ڈومینین سٹیٹس (DOMINION STATUS) دلانے اور

حریت و جمہوریت کے متعلق وعظ کرنے میں بڑی راحت محسوس ہوتی ہے۔ لیکن شرط یہ ہے

کہ یہ حریت فلسطین میں امریکہ کے متبشی (اسرائیل) کو ضرر نہ پہنچائے اور الحجاز میں غلاموں

کو جب آزادی عطا کی جائے تو وہ رضامندانہ طور پر اپنے آقاؤں کا طوق اپنے گلے میں

ڈالنے پر آمادہ رہیں ورنہ جمہوریت کا غلط استعمال کرنے والوں کے علاج کے لئے کنٹرولڈ

اور گائیڈڈ ڈیموکریسی (CONTROLLED AND GUIDED DEMOCRACY)

کا پورا عطار خانہ موجود ہے ۔

تہذیب کا کمال شرافت کا ہے زوال غارتگری جہاں میں ہے اقوام کی معاش

ہر گرج کو ہے بڑا معصوم کی تلاش

تحریک حریت فکر کی اس بے راہ روی کا علاج فقط یہ ہے کہ انسان پر کسی دوسرے

انسان کے افکار کی پیروی کی پابندی نہیں۔ البتہ تمام امتی انسان کامل صلی اللہ علیہ وسلم کے

افکار کے مطیع رہنے کے پابند ہیں۔ کیونکہ اس کے بغیر دوسرے انسانوں کی حریت منکر

قائم نہیں رہ سکتی ع دل بختی بربند و راہ مصطفیٰ رو!

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ

لِمَا يَحْيِيكُمْ ط (الأنفال - ع)

ترجمہ : اے پیروان دعوت ایمانی! اللہ اور اس کے رسول کی پکار کا

جواب دو جب وہ پکارتا ہے۔ تاکہ تمہیں موت کی حالت سے نکال

کر زندہ کر دے۔

محمد کی غلامی ہے سند آزادی ہونے کی خدا کے دامن توحید میں آباؤ تمہاری

انسانیت کی نجاتِ حتمہ للعلیین کی پیروی ہے

مُجمل طور پر ہم دیکھ چکے ہیں کہ انسان کے علم کا آغاز ایسے حالات و کوائف کے ماتحت

ہوتا ہے جن کی تحقیق و تفتیش وہ ایک حد سے آگے نہیں کر سکتا۔ ہم نے یہ بھی دیکھا کہ

انسان کا علم ایک ایسی حد پر ختم ہو جاتا ہے جس سے آگے کے مسائل فقط انسانی جستجو سے

حل نہیں ہو سکتے۔ ہم نے یہ بھی دیکھا کہ آغاز و انتہاء کی ان دو لاطلیوں کے مابین انسانی علم کی

جو مختصر سی زندگی ہے اس کے دوران میں بھی علم کی بقا انسانی معاشرے کی بقا کی محتاج ہے۔

جب علم سے علم ٹکراتا ہے، جب پیچیدہ معاشرتی مسائل کا حل معلومات سے فراہم نہیں ہوتا تو اس وقت انسان کو کائنات کی اس فطری ہدایت کی جانب سے راہنمائی کی حاجت ہوتی ہے جس کا پیغام صرف نبی بنا سکتے ہیں۔ جہاں علم کی حد ختم ہوتی ہے وہاں سے نبوت کی سرحد شروع ہوتی ہے۔ لیکن ابتدائے آفرینش سے علم کی سرحد آگے ہی آگے بڑھتی چلی گئی۔ حتیٰ کہ خالق کائنات کو ایک حد تک پہنچ کر نبوت کی سرحد ختم کرنے کی ضرورت محسوس ہوئی کیونکہ محمد کریم علیہ الصلوٰۃ والسلام کی ذات اقدس میں کائنات کے لئے ایک ایسا اسوۂ کاملہ وجود میں آگیا جس کی کامل رہنمائی سے زندگی کے تمام مسائل حل ہو سکتے ہیں۔ حضور صلی اللہ علیہ وسلم نے ہر لحاظ سے رضائے الہی کے حصول کا مکمل نمونہ پیش کیا۔ بحیثیت ایک بیچ، بحیثیت ایک کمانڈر، ان جیٹ، بحیثیت ایک معلم اخلاق، بحیثیت ایک مصلح معاشرہ، بحیثیت ایک قانون ساز، بحیثیت ایک ماہر معاشیات و اقتصادیات، غرضیکہ انسانی زندگی کے ہر پہلو سے حضور صلی اللہ علیہ وسلم کی قائمانہ صلاحیتیں اس مقام پر ہیں کہ انسانیت اپنی تکمیل کے لئے ہر وقت انہیں ذرۂ کمال پر دیکھے گی۔ بلکہ مقام نبوت کی وسعتیں ہمیشہ ہمیشہ کے لئے انسانی ترقی کے لئے دامن کھلا رکھیں گی۔

ہر مجاہدینی جہان رنگ و ربوہ
آئینہ از خاکش بر وید آرزو!
یا ز نور مصطفیٰ اور ابہاست
تا ہنوز اندر تلاش مصطفیٰ است
خلق و تقدیر و ہدایت ابتدا است
رحمتہ للعالمین انتہا است

آج امکانی لحاظ سے خاتم النبیین صلی اللہ علیہ وسلم کی اُمت پر علم کے تمام دروازے اس طرح سے کھلے ہیں کہ انبیائے بنی اسرائیل جن مسائل کو وحی سے حل کرنے کے محتاج تھے وہ آج علمائے اُمت محمدی اتباعِ سنتِ محمدی کے ذریعے حل کر سکتے ہیں۔ لیکن حصول کمالات و ترقی مقامات کے ان لامحدود امکانات میں اپنی ہستی گم نہ کر بیٹھنے اور ہدایت کے بجائے گمراہی سے بچنے کے لئے یہ لازمی ہے کہ خاتم النبیین صلی اللہ علیہ وسلم کی تعلیمات

کو زندگی کے ہر شعبے میں ہر پہلو سے آخری محبت تسلیم کیا جائے۔ ایسا نہ کیا گیا تو خود علم سے ٹکرا جائے گا۔ ایک معاشرتی طبقے سے دوسرے معاشرتی طبقے کا فساد ہو جائے گا۔ ملل عالم اخوت مساوات محمدی سے بہرہ مند ہونے کے بجائے اس قسم کی ہلاکت آفرین جنگوں، اقتصادی رقابتوں اور معاشرتی تسفل میں گرفتار ہو جائیں گی جن کا مشاہدہ ہم دو عالمگیر جنگوں کے زمانے میں خود اپنی آنکھوں سے کر چکے ہیں اور تیسری عالمگیر جنگ کی تیاریاں ہر لحظہ میں یاد دلاتی ہیں کہ رحمۃ اللعالمین کی علامی سے انکار کرنے والی قومیں اسی طرح ایک دوسرے کو چیر بھاڑ کر کھا جائیں گی جس طرح دھچکے کے پچے خود ماں کے پیٹ کو فوج کر پیدا ہوتے ہیں اور ان کی اولاد خود ان کے لئے فرشتہ اجل کا حکم رکھتی ہے۔

یہی احساس تھا جس نے حضرت سید جمال الدین افغانی علیہ الرحمۃ کو اتحادِ عالمِ اسلامی کی مساعی میں عمر صرف کر دینے پر مجبور کیا۔ یہی وہ احساس تھا جس کے ماتحت برصغیر کے مسلمانوں نے تحریکِ خلافت، تحریکِ ہجرت، تحریکِ شہید گنج اور بالآخر تحریکِ پاکستان میں ہر قسم کی قربانیاں دیں یہی وہ احساس تھا جس نے بالآخر مجسم ہو کر آج سے بارہ سال قبل دنیا کی سب سے بڑی اسلامی مملکت کی بنیاد ڈالی۔

مردِ کوئین رحمۃ اللعالمین اور عالمِ غیبِ مشہود کے لئے یکساں پیغمبری کا پیغام لانے والے نبی کے اس مختصر تذکرے میں نامناسب نہ ہو گا۔ اگر میں اختتامِ علمی مسائل کے تذکرے کے بعد ان کے عملی پہلوؤں کی مقتضیات پر کروں۔ قیامِ پاکستان کی وجہ سوائے اس کے کچھ نہ تھی کہ مسلمان بجز خاتم النبیین صلی اللہ علیہ وسلم کی تعلیمات کے اپنی ذاتی اور اجتماعی زندگی اپنی قومیت اور اپنی سیاست اپنے وطن اور ترقی کے لئے کسی اور معیار کو قبول کرنے پر آمادہ نہ تھے۔ آج تک پاکستان میں جو خلل پیدا ہوا اس کی کوئی بنیادی وجہ سوائے اس کے نہ تھی کہ ہم نے اپنے ہر مسئلے میں ہر پہلو سے خاتم النبیین صلی اللہ علیہ وسلم کے اتباع میں کچھ کوتاہی کی۔ پاکستان میں کوئی موجودہ خلل اس وقت تک دور نہیں ہو سکتا جب تک کہ ہم اس کو دور کرنے کے لیے

آخری نبی صلی اللہ علیہ وسلم کی تعلیمات کی جانب رجوع نہیں کرتے۔ آئندہ بھی پاکستان کو سوائے اس کے کسی خلل کا اندیشہ نہیں ہو سکتا کہ ہم حضور صلی اللہ علیہ وسلم کی پیروی میں خدا خواستہ کسی کوتاہی کے مرتکب ہوں۔

ایک وقت تہاجب دنیا میں اسلامی مبلغین کے لئے سب سے اہم مسئلہ توحید کی تبلیغ تھی۔ ایک وقت تہاجب نظریہ توحید اقطع عالم میں تعلیم کر لیا گیا۔ تب مسلمانوں نے توحید کی تبلیغ کے لئے مُتکلمین پیدا کرنے کے بجائے اِن اَوَّلِیَاءَ اللہ اور عارفین کی تربیت کی حاجت زیادہ محسوس کی جو تالیفِ قلوب کے ذریعے محسوس و مہمود کے موحّدین کو اسلامی ہیت کے زیور سے آراستہ کرتے رہے۔ پھر ایک ایسا دور بھی تہاجب توحید کی تبلیغ یا شریعت کے نفاذ کے مقابلہ میں مسلمانوں کو جہاد یا سیفِ کُشتی اور جدال و قتال کی جانب زیادہ توجہ دینی پڑی۔ ایک اور دور بھی تہاجب مسلمانوں کی تعداد و بہت بڑھ گئی لیکن شعائر و عبادات اسلامی کی پابندی میں کوتاہی کی جاتی تھی۔ لہذا مُقلّین اسلام کو عقائد و اعمال کی نسبت عبادات پر زیادہ زور دینے کی ضرورت محسوس ہوئی۔ آج انسانیت اس مرحلے پر پہنچ چکی ہے کہ اسلامی تعلیمات کا کوئی پہلو ایسا نہیں جس کا کوئی مُتہدّن معاشرہ اصولی انکار کر سکے۔ آج عالمگیر غلبہ اسلام اور تسخیرِ کائنات میں سب سے بڑی رکاوٹ یہ ہے کہ آخری نبی کی تعلیمات کو توڑ مروڑ کر یا منسوخ کر کے بعض متنبین (کذابین) اُمتِ محمدیہ کے قلبِ خاتم النبیین صلی اللہ علیہ وسلم کی محبت کو زائل نہ بھی کر سکیں تو ضعیف یا محبوب کرنا چاہتے ہیں۔

ختم نبوت

اس لئے چودھویں صدی میں تمام عالم اسلام کے اندر ہر محبِ اسلام کا یہ فرض ہے کہ ختم نبوت کے مسئلہ کو تمام دوسرے مسائل پر ترجیح دے۔ اگر ہم ناموس ختم نبوت کو محفوظ رکھنے کے ذریعے اپنی بقا کا اہتمام کر لیتے ہیں تو توحید، نماز، روزہ، حج، زکوٰۃ، قرآن شریف، شریعت کسی اصول دین کو ضعیف نہیں پہنچ سکتا۔ لیکن خدا خواستہ مستشرقین یا منافقین اس تعریف کو ہماری

لوحِ قلب سے ذرا بھی ادجمل کرنے میں کامیاب ہو جاتے ہیں کہ اسلام محمد علیہ الصلوٰۃ والسلام
 پر جو کچھ نازل ہوا اس کی غیر مشروط اتباع کا نام ہے تو پھر نہ ہمیں ناموس صحابہ رضوان اللہ تعالیٰ
 علیہم اجمعین ہمارا ایمان برقرار رکھنے میں مدد دے سکتا ہے۔ نہ ولایتِ اہل بیت ہماری نجات
 کے لئے کافی ہو سکتی ہے، نہ ہی قرآن کے اوراق میں ہمارے لئے ہدایت باقی رہ جاتی ہے،
 نہ ہی مساجد کے محراب و منبر میں کوئی تقدیس باقی رہ جاتی ہے اور نہ ہی اولیاء اللہ اور شریح
 عظام کی نسبتیں جاری رہ جاتی ہیں، نہ ہی علمائے کرام کی تدریس و وعظ میں اثر باقی رہ جاتا ہے،
 نہیں نہیں صرف یہی نہیں خاتمِ بدھن اُمتِ محمدیہ کے تسمیہ اور وجود دونوں پر زبرد پڑتی ہے،
 اُمتِ محمدیہ ظل میں تقسیم ہو جاتی ہے، ملتیں حکومتوں میں بٹ جاتی ہیں اور حکومتیں گروہوں کی
 سازشوں کا شکار ہو جاتی ہیں، فقط اتنا ہی نہیں خاندانِ ملت سے خارج ہو جاتے ہیں خود خاندان
 کے اندر صلہ رحمی قطع رحمی سے تبدیل ہو جاتی ہے۔ اس لئے اگر خاتم النبیین صلی اللہ علیہ وسلم ایک
 نہیں تو پھر شریعت ایک نہیں، جب شریعت ایک نہیں تو حرام و حلال بھی ایک نہیں،
 جب حرام و حلال میں یکسانیت نہیں تو باپ بیٹے، ماں بہن، خاوند اور بیوی غرض دنیا کے
 سب رشتے اپنی تقدیس سے محروم رہ جاتے ہیں ختمِ نبوت کا انکار آسمان پر فرشتوں کا
 انکار ہے، زمین پر قبلہ اور حج کا انکار ہے، سیاست میں مسلمانوں کے غلبے اور مجدِ اگانہ
 وجود کا انکار ہے۔ غرض ختمِ نبوت سے انکار خود مسلمان کے مسلمان ہونے سے انکار ہے،
 یہاں پہنچ کر زبان گنگ ہو جاتی ہے، قلم ٹوٹ جاتا ہے اور الفاظ کا ذخیرہ ختم ہو جاتا ہے۔
 ہے یہ وہ نام خاک کو پاک کرے نکھار کر ہے یہ وہ نام خار کو چھول کرے سنوار کر
 ہے یہ وہ نام ارض کو کر دے سما اجمار کر اکبر اسی کا ورد تو صدق سے یشمار کر
 صَلِّ عَلٰی مُحَمَّدٍ صَلِّ عَلٰی مُحَمَّدٍ

تعارف

مولانا عبد الستار خاں نیازی ۱۹۱۵ء میں پیدا ہوئے۔ ۱۹۳۶ء میں میانوالی میں مجلس اصلاح قوم (انجمن اصلاح المسلمین) کی بنیاد رکھی، ۱۹۳۷ء میں مسلم سٹوڈنٹس فیڈریشن کی بنیاد رکھی، ۱۹۳۸ء میں اس کے صدر ہوئے۔ سنہ مذکورہ ہی میں ضلع میانوالی میں مسلم لیگ کی ضلعی تنظیم بنائی گئی جس کے صدر نیازی صاحب منتخب ہوئے۔ ۱۹۳۹ء میں نیازی صاحب نے بحیثیت صدر پنجاب مسلم سٹوڈنٹس فیڈریشن دہلی میں قائد اعظم سے ملاقات کی اور خلافت پاکستان اسکیم پیش کی جس پر قائد نے فرمایا:

Your scheme is very hot because it has
come out from a boiling heart.

۱۹۴۰ء میں قرارداد پاکستان پاس ہونے کے موقع پر لاہور میں حبیبیہ ہال "اسلامیہ کالج" میں خلافت پاکستان کانفرنس منعقد کی۔ اور ایم اے پاس کرنے کے بعد نیازی صاحب نے پاکستان کے لئے انتھک کوشش کی، بحیثیت صدر آل انڈیا مجلس اقبال نظریہ پاکستان کی حمایت کے لئے جلسے کئے، ۱۹۴۱ء میں مسلم سٹوڈنٹس فیڈریشن نے قائد اعظم کی زیر صدارت پاکستان کانفرنس منعقد کی جس میں نیازی صاحب نے قرارداد پیش کی اور قائد اعظم کی ہدایت پر ایک آل پاکستان بورڈل پروپگنڈہ کمیٹی قائم کی گئی جس کے ناظم اعلیٰ نیازی صاحب مقرر ہوئے۔ ۱۹۴۲ء میں دوبارہ ضلع میانوالی مسلم لیگ کے صدر منتخب ہوئے اس کے بعد آل انڈیا مسلم لیگ کو نسل کے رکن بھی بن گئے۔ ۱۹۴۳ء میں صوبائی مسلم لیگ کے سیکرٹری بن گئے۔ ۱۹۴۴ء میں پنجاب

مسلم لیگ کی صوبائی کونسل نے آپ کی تجویز پر یہ قرارداد منظور کی :-

”پاکستان کا آئین شریعت اسلامیہ پر مبنی ہوگا۔“ (اکابر تحریک پاکستان،

ص ۱۲۵) ۱۹۴۵ء میں نیازی صاحب نے صوبہ مسلم لیگ کونسل اور آل انڈیا مسلم لیگ کونسل میں پاکستان جنرل سٹاف کا ریزولیشن پیش کیا اور میاں محمد شفیع (مہتمم) کے تعاون سے ایک کتاب ملفوظات بابا بلند کو ہی زابلستانی بعنوان ”پاکستان کیا ہے اور کیسے بنے گا“ لکھی۔

۱۹۴۶ء میں میانوالی سے مسلم لیگ کے ٹکٹ پر ایم۔ ایل۔ اے منتخب ہوئے اور خضر حکومت کا خوب تعاقب کیا۔ ۱۹۴۶ء میں مرکزی انجمن نعمانیہ ہند کے سیکرٹری کی حیثیت سے سالانہ جلسوں میں پاکستان کی حمایت میں قراردادیں منظور کرائیں۔ مسلم لیگ کی مشائخ کمیٹی کے رکن کی حیثیت سے بھی خدمات انجام دیں۔

انگریز مولانا عبدالستار خاں نیازی نے پاکستان کے لئے جو کچھ کیا اس کو قائد اعظم نے قدر کی نگاہ سے دیکھا، اس زمانہ میں صوبہ مسلم لیگ پنجاب کی تنظیم کے سلسلہ میں ان سے مفصل خط و کتابت ہوئی۔ کم و بیش بیس خطوط جنہیں بعض بصیرت راز تھے نیازی صاحب کو ارسال کئے گئے چنانچہ قائد اپنے ایک خط (محررہ ۳۰ جولائی ۱۹۴۱ء از حیدرآباد دکن) میں نیازی صاحب کو تحریر فرماتے ہیں :-

You are doing great work and I wish
you all success.

نواب بہادر یار جنگ مرحوم سے بھی نیازی صاحب متعارف تھے۔ چنانچہ مکاتیب بہادر یار جنگ (مطبوعہ کراچی ۱۹۶۷ء) میں نیازی صاحب کے نام ایک خط ملتا ہے

پاکستان معرض وجود میں آنے کے بعد ۱۹۵۱ء میں نیازی صاحب میانوالی سے صوبائی اسمبلی کے انتخاب میں دوبارہ ایم۔ ایل۔ اے منتخب ہوئے اور حزب

اختلاف کی بنچوں سے پردہ ہل، حرمتِ سود، مسدہ کشمیر، نظامِ تعلیم وغیرہ عنوانات پر تقریریں کیں۔ ان کی پنجاب اسمبلی کی پانچ تقریروں کا مجموعہ مکتبہ رفویہ، گجرات نے ۱۹۷۷ء میں شائع کر دیا ہے۔ ۱۹۵۲ء میں نیازی صاحب نے ایک جامع و مکمل مسودہ آئینِ خلافتِ پاکستان پیش کیا۔ جو دور رس نتائج کا حامل ثابت ہوا۔ سنہ مذکورہ ہی میں تحریک ختمِ نبوت میں مثالی کردار ادا کیا۔ تحریک تحفظ ختمِ نبوت میں سرگرم عمل رہے حکومت نے ناموسِ مصطفیٰ کے تحفظ کے جرم میں پھانسی کی سزا دی۔ بعد ازاں مارشل لا نافذ کیا گیا۔ جو دو سال قبل ہی سی دوران اس سزا کے خلاف ریٹ دائر کی گئی جس پر سزا منسوخ ہو گئی اور مولانا باعزت بری ہو گئے تاہم اڑھائی سال کا عرصہ جیل میں گزارا۔ ۱۹۵۵ء میں شہداء تحریک ختمِ نبوت کی حمایت کے جرم میں بنگال ریگولیشن کے ماتحت نظر بند کر دیے گئے مگر عدالت نے باعزت بری کر دیا اس کے بعد مسلسل تحفظِ پاکستان اور نفاذِ شریعت کی خاطر بذریعہ تحریکِ خلافتِ پاکستان جدوجہد کرتے رہے۔ ۱۹۷۲ء میں جمعیت علماء پاکستان پنجاب کے کنوینر مقرر ہوئے، پھر صدر ہوئے اس کے بعد ناظمِ اعلیٰ اور اب تک اسی عہدے پر فائز ہیں۔ ناظمِ اعلیٰ ہونے کے بعد انہوں نے نظامِ مصطفیٰ کے قیام اور مقامِ مصطفیٰ کی حفاظت کے لئے دن رات کوشش کی، ان کا کردار روشن و تابناک ہے، وہ خود لکھتے ہیں :-

تحریک بحالیِ جمہوریت ہو یا تحریک اچلے دین، میرا کردار ہر کہ وہ اور دوست دشمن کے سامنے واضح ہے۔ (نعرۂ حق جس ۱۹)

۱۹۷۷ء میں تحریک ختمِ نبوت میں آل پاکستان مجلس عمل تحفظ ختمِ نبوت کے نائب صدر کی حیثیت سے پوری پوری سعی فرمائی۔ دوبار حج مبرور کی سعادت نصیب ہوئی اور کئی عمرے کئے دوسری بار ۱۹۷۵ء میں حج کے بعد بیرونی ممالک کینیا،

مشرقی افریقہ، جنوبی، مارشس، رسی یونین، انگلستان، کروساؤ (کریمین آئی لینڈ)
 ڈچ گی آنا (سرنام) نیویارک اور بلینڈ کا سلسل چار ماہ دورہ کیا اور تقریباً چھ سو
 سے زیادہ اجتماعات سے خطاب کیا

الغرض نیازی صاحب نے قیام پاکستان سے قبل، پھر اس کے بعد ۱۹۵۷ء سے ۱۹۶۱ء تک
 دورِ ایٹمی (۱۹۵۸ء تا ۱۹۶۹ء، اور بمبٹو کے دور (۱۹۶۱ء تا ۱۹۶۷ء)
 میں مجاہدانہ جذبے کے ساتھ پاکستان کے استیقام اور احیاء اسلام کے لئے کوشش
 کی، قید و بند کی بے پناہ

صعوبتیں برداشت کیں مگر یہ ہے اسیری اعتبار افزا جو ہر فطرت بلند
 جس کے مزاج کی تعمیر اسلام نے کی ہو وہ کسی اور مزاج سے ہم آہنگ نہیں ہو سکتا،
 اُس کا اپنا لگ رنگ ہے۔ نرالا رنگ، انوکھا رنگ۔ اس رنگ میں رنگ
 جانے کے بعد دل خوف و حزن سے مبرا ہو جاتا ہے اور قوتِ فرماں روا کے سامنے
 جھک نہیں سکتا۔

بندہ مومن کا دل بیم و ریا سے پاک ہے

قوتِ فرماں روا کے سامنے بیباک ہے

نیازی صاحب کا تعلق سلسلہ عالیہ نقشبندیہ سے ہے، انہوں نے وہی
 کر دکھایا جو ساڑھے تین سو برس پہلے ان کے مُرشد مجددِ الف ثانی حضرت شیخ
 احمد سرہندی نے کر دکھایا تھا۔

گردن نہ جھکی جس کی جہانگیر کے آگے

جس کے نفسِ گرم سے ہے گرمیِ احوار

پانچ تاریخی تقریریں

پر تبصرہ

صفحات : ۱۲۰ - صفحات : کتابت : طبعیت : قیمت : سات روپے ۵۰ پیسے

”ہمارا معاشرہ نفسی نفسی، اخلاقی انحطاط اور قومی مفادات سے چشم پوشی کی جو تصویر پیش کر رہا ہے اس کے اسباب و علل اور محرکات یقیناً ماضی میں موجود ہیں۔ اس وقت جو لوگ مستقبل کی پیش بینی کرنے کی صلاحیت سے بہرہ ور تھے انہوں نے برطانوی حکمرانوں کو انتباہ کرنے کا فرض ادا کیا۔ لیکن ان کی نصیحت صدِ اصح ثابت ہوئی انہی مردانِ حق آگاہ میں سے ایک مولانا عبد الستار خاں نیاز سی تھے۔ وہ تحریک پاکستان کے نوجوان غازیوں کے سرخیل تھے۔ قیام پاکستان کے بعد وہ پنجاب اسمبلی کے رکن منتخب ہوئے اپنی رکنیت کے دوران انہوں نے ہر اس مسئلے پر بے باکانہ اظہارِ خیال کیا ہے جو اسمبلی میں زیر بحث آیا۔

زیر تبصرہ کتاب ان کی اسمبلی کی پانچ تقریروں پر مشتمل ہے یہ تقریریں ”بجٹ“، ”مسلم شخصی قانون“، ”پردہ ہل“، ”مسئلہ کشمیر“ اور ”نظام تعلیم پر کی گئیں۔ مولانا موصوف کی مجاہدانہ اور عالمانہ شخصیت محتاجِ تعارف نہیں۔ انہوں نے ان تقریروں میں اسلام کی روشنی میں جو تجویز پیش کیا اور قوم کو جو تجاویز پیش کیں وہ اپنی افادیت اور اہمیت میں آج بھی قابلِ قدر ہیں اور قوم ان سے رہنمائی حاصل کر سکتی ہے۔ کتاب کے مرتب ملک محمد اکبر خاں ساقی نے یہ کام انجام دے کر جہاں مولانا موصوف سے اپنی ارادت کا ثبوت دیا ہے وہاں قوم پر بھی حسان کیا ہے۔ ورنہ مردِ آیام کے ہاتھوں ایک یساک اور درد مندِ محبت قوم کے یہ انکار اسمبلی کی فالوؤں میں دفن ہو کر رہ جاتے۔“ (نوائے وقت لاہور، ۲۸ نومبر ۱۹۶۷ء)

